



3.11.2010

B7-0602/2010

## MOZZJONI GĦAL RIŻOLUZZJONI

imressqa wara l-mistoqsija għal twegiba orali B7-0560/2010

skont l-Artikolu 115(5) tar-Regoli ta' Proċedura

dwar Sħubiji Ewropej għall-Innovazzjoni fl-inizjattiva ewlenija 'Unjoni ta' Innovazzjoni'

**Amalia Sartori**

f'isem il-Grupp PPE-DE

**Judith A. Merkies**

f'isem il-Grupp S&D

**Jorgo Chatzimarkakis**

f'isem il-Grupp ALDE

**Philippe Lamberts u Reinhard Bütikofer**

f'isem il-Grupp Verts/ALE

**Evžen Tošenovský**

f'isem il-Grupp ECR

**Marisa Matias**

f'isem il-Grupp GUE/NGL

**Niki Tzavela**

f'isem il-Grupp EDF

**B7-0602/2010**

**Rizoluzzjoni tal-Parlament Ewropew dwar Shubiji Ewropej għall-Innovazzjoni fl-inizjattiva ewlenija 'Unjoni ta' Innovazzjoni'**

*Il-Parlament Ewropew,*

- wara li kkunsidra il-Komunikazzjoni tal-Kummissjoni dwar Ewropa 2020: Strategija għal tkabbir intelliġenti, sostenibbli u inklussiv (COM(2010) 2020),
  - wara li kkunsidra l-Komunikazzjoni tal-Kummissjoni dwar Inizjattiva Ewlenija Ewropa 2020 Unjoni tal-Innovazzjoni (COM(2010)0546),
  - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. l-inizjattiva Unjoni ta' Innovazzjoni hi l-aktar waħda sinifikanti s'issa u tentattiv konkret għal politika Ewropea integrata għall-innovazzjoni, li s-suċċess tagħha jiddependi fuq koperazzjoni kkoordinata tajjeb fil-livelli reġjonali, nazzjonali u Ewropej, bl-involviment massimu tal-atturi rilevanti kollha f'kull livell,
- B. billi s-Shubiji Ewropej għall-Innovazzjoni jirrapreżentaw kunċett innovattiv immirat biex joħloq sinerġija bejn inizjattivi eżistenti u, fejn ikun hemm bżonn, inizjattivi godda fil-livelli Ewropej u f'dak tal-Istati Membri fil-qasam tal-innovazzjoni u jimmassimizzaw u jaċċeleraw il-forniment tar-rizultati u l-benefiċċji għas-soċjetà,
1. Jilqa' l-ewwel sugġett propost għal Shubija Ewropea għall-Innovazzjoni, dwar it-tixjih attiv u u fi stat tajjeb ta' saħħa, u l-approċċ issuggerit mill-Kummissjoni biex l-ewwel tmexxi proġett pilota biex tittestja l-format l-aktar xieraq għal dawn l-išhubiji qabel tniedi oħrajn;
  2. Jistieden lill-Kummissjoni, meta tkun qed tmexxi l-ewwel proġett pilota dwar it-tixjih attiv u u fi stat tajjeb ta' saħħa, tinkludi l-innovazzjoni soċjali li twassal għal kwalità ta' ħajja aħjar, tipprevjeni l-mard, ittejjeb in-netwerks soċjali fis-setturi pubbliċi u fost is-shab soċjali, u tippromwovi l-introduzzjoni ta' teknoloġiji godda li jappoġġjaw il-kwalità tal-ħajja;
  3. Jishaq fuq il-fatt li s-suċċess ta' dan il-kunċett ġdid jiddependi fuq ambitu definit b'mod ċar u delinjazzjoni tar-responsabilitajiet fost id-diversi shab involuti, kalendarji preċiżi għat-tweqqif ta' proġetti individwali, objettivi li jistgħu jitkejlu u li jkunu fattibbli orjentati kemm jista' jkun mill-qrib lejn is-suq, bi proċeduri amministrattivi simplifikati li għandhom x'jaqsmu mal-implimentazzjoni u d-disseminazzjoni u l-aċċess ottimali għar-rizultati tar-riċerka; f'dan is-sens, jishaq ulterjorment fuq ir-rwol ċentrali tal-Kummissjoni biex tipprovi l-qafas operattiv u l-gwida xierqa għall-proġetti separati fil-kuntest ta' shubija unika;

4. Jistieden lill-Kummissjoni, meta tkun qed twaqqaf il-qafas ta' governanza għal dawn is-shubiji, tagħmel inventarju tal-istrutturi Ewropej u nazzjonali ezistenti u tivvaluta kif tinkorporahom effettivament fis-shubija mingħajr ma tohloq strutturi godda bla bżonn; u tiżgura parteċipazzjoni xierqa mill-kumpaniji innovattivi iżghar, l-universitajiet u l-istituzzjonijiet ta' riċerka;
5. Ihegġegħ lill-Kummissjoni tiżgura l-finanzjament xieraq u effiċjenti tas-shubiji, billi tigbor effettivament flimkien ir-riżorsi tal-Unjoni Ewropea, tal-Istati Membri, tar-reġjuni u ta' atturi pubbliċi u privati oħrajn, waqt li tirrispetta l-kriterji ċari u l-prinċipji ta' trasparenza, ftuħ u opportunitajiet indaqs fir-rigward tal-allokkazzjoni tagħhom; jilqa' f'dan il-kuntest il-Komunikazzjoni tal-Kummissjoni dwar l-eżami tal-baġit tal-UE li tagħti attenzjoni kbira lir-riċerka, l-innovazzjoni u l-edukazzjoni;
6. Jappoġġja l-oqsma identifikati mill-Kummissjoni għas-shubiji proposti; jistieden lill-Kummissjoni, meta tkun qed tniedi shubija, tivvaluta l-livell u l-firxa tal-hidma li tkun għaddejja u l-potenzjal tas-shubija li tipprovdi l-aktar riżultati u benefiċċji ta' malajr u estensivi għall-kompetittività u s-soċjetà;
7. Jikkunsidra li s-shubiji li ġejjin jibbenefikaw l-aktar immedjatament mill-valur miżjud maħluq u li l-prinċipju globali ta' dawn is-shubiji għandhom jkun l-intelliġenza tar-riżorsi, biex b'hekk jiġu promossi l-effiċjenza tar-riżorsi u fl-istess hin produzzjoni effiċjenti tul il-katina ta' provvista, kif ukoll konsum intelliġenti:
  - (a) bliet intelliġenti – b'attenzjoni għat-titjib tal-effiċjenza u l-ġestjoni tal-enerġija, tat-trasport u tal-infrastrutturi, kif ukoll għall-forniment ta' bażi għal progress rapidu lejn l-effiċjenza tal-enerġija tal-UE, l-enerġija li tiġġedded u l-oġġettivi klimatiċi fil-livell lokali, u
  - (b) il-materja prima – is-sigurtà tal-provvista tal-materja prima, inklużi l-estrazzjoni u l-ipproċessar sostenibbli, ir-riċiklaġġ u s-sostituzzjoni, waqt li l-kwistjonijiet possibbli fil-qasam tal-ippjanar dwar l-użu tal-art jirrikjedu studju intensiv;
8. Jistieden lill-Kummissjoni tinform kif dovut lill-Parlament dwar il-progress u r-riżultati ta' dan il-proġett pilota u biex tispjega b'mod ċar l-involviment tal-Parlament biex tiġi determinata l-orjentazzjoni strateġika tas-Shubiji tal-futur, f'konformità mal-urġenja tal-isfidi soċjetali ewlenin; jipproponi li jerga' jiġi vvalutat il-pjan direzzjonali tas-Shubiji biannwalment, u jitlob lill-Kummissjoni tirraporta dwar emendi għall-pjan direzzjoni b'dan il-mod;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u parlamenti tal-Istati Membri.